

2. It-tieni motiv: ksur tat-TFUE u tad-dispożizzjonijiet applikabbli għall-implementazzjoni tiegħu b'mod partikolari l-Artikolu 107(3)(a) TFUE flimkien mal-Artikolu 58(1) tar-Regolament (UE) Nru 651/2014 u tal-Artikolu 108(2) TFUE flimkien mal-Artikolu 4(4) tar-Regolament (UE) 2015/1589.
- Il-konvenuta hija tal-fehma li d-diskrezzjoni tagħha, fir-rigward tal-ghajjnuna bbażata fuq ir-Regolament (UE) Nru 651/2014, hija limitata għall-eżami tal-kundizzjonijiet ta' eżenzjoni previsti f'dan ir-regolament. Din il-fehma hija vvizzjata bi żball ta' ligi peress li, skont il-ġurisprudenza tal-qrati tal-Unjoni, l-osservanza tal-kundizzjonijiet tar-Regolament (UE) Nru 651/2014 għandha biss bħala konsegwenza l-prevalenza tal-preżunzjoni tal-kompatibbiltà fuq eżami individwali. Din il-prevalenza ma tapplikax f'każijiet bhal dak inkwistjoni, fejn l-ghajjnuna tingħata, *prima facie*, importanza partikolari fir-rigward tal-effetti fuq il-kompetizzjoni. F'tali każijiet, il-konvenuta tkun awtorizzata twesttaq eżami individwali barra mill-kuntest tar-Regolament (UE) Nru 651/2014, billi tiegħu inkunsiderazzjoni d-dritt primarju u l-prinċipji ġenerali tad-dritt tal-Unjoni Ewropea. Billi ma eżercitatx dan id-dritt, il-konvenuta kisret l-Artikolu 107(3)(a) TFUE.
 - Barra minn hekk, il-konvenuta kisret l-Artikolu 109 TFUE flimkien mal-Artikolu 58(1) tar-Regolament (UE) Nru 651/2014, peress li applikat retroattivament l-imsemmi regolament għall-każ inkwistjoni, minkejja li r-rekwiziti għal dan ma kinux issodisfatti. L-ghajjnuna inkwistjoni hija għajjnuna *ad hoc* għal kumpannija kbira. L-effett ta' tali għajjnuna bħala inċentiv huwa suġġett għal kundizzjonijiet partikolarment stretti skont l-Artikolu 6(3)(a) tar-Regolament (UE) Nru 651/2014. Il-prova necessarja, li fuq il-bażi tagħha l-awtoritajiet Slovakkji kienu żguraw l-osservanza tal-kundizzjonijiet abbażi tad-dokumenti tal-benefiċjarju tal-ghajjnuna, ma ġietx prodotta.
 - Fl-aħħar nett, il-konvenuta kisret l-Artikolu 108(2) TFUE flimkien mal-Artikolu 4(4) tar-Regolament (UE) 2015/1589, peress li ma kinitx tat bidu għal proċedura ta' investigazzjoni formali. Il-konvenuta evalwat il-kwalità ta' SME tal-benefiċjarju tal-ghajjnuna preżunta minnha biss b'mod insuffiċjenti u inkomplet matul iktar minn tliet snin u nofs ta' proċedura ta' investigazzjoni. Barra minn hekk, il-konvenuta kellha diffikultajiet kbar waqt laqgħa fir-rigward tal-evalwazzjoni dwar jekk l-ghajjnuna nġhatatx abbażi ta' skema ta' għajjnuna jew jekk hijiex għajjnuna *ad hoc*. Il-konvenuta setgħet tħalli din il-kwistjoni mhux riżolta li kieku vverifikat b'mod suffiċjenti u stabbilixxiet il-kwalità ta' SME tal-benefiċjarja. Madankollu, dan ma kienx il-każ. Barra minn hekk, kien biss fid-deċiżjoni kkontestata li l-konvenuta rrikonoxxiet li ma kien hemm ebda kompatibbiltà skont ir-Regolament (KE) Nru 800/2008⁽³⁾, wara li kienet sostniet il-kuntrarju matul diversi snin.

⁽¹⁾ Regolament tal-Kunsill (UE) 2015/1589 tat-13 ta' Lulju 2015 li jistabblixi regoli dettaljati għall-applikazzjoni tal-Artikolu 108 tat-Trattat dwar il-Funzjonament tal-Unjoni Ewropea (ĠU 2015, L 248, p. 9)

⁽²⁾ Regolament tal-Kummissjoni (UE) Nru 651/2014 tas-17 ta' Ġunju 2014 li jiddikjara li ċerti kategoriji ta' għajjnuna huma kompatibbli mas-suq intern skont l-Artikoli 107 u 108 tat-Trattat (ĠU 2014, L 187, p. 1)

⁽³⁾ Regolament tal-Kummissjoni (KE) Nru 800/2008 tas-6 ta' Awwissu 2008 li jiddikjara ċerti kategoriji ta' għajjnuna bħala kompatibbli mas-suq komuni (Regolament għal Eżenzjoni Ġenerali Shiha) skond l-Artikoli 87 u 88 tat-Trattat (ĠU 2008 L 214, p. 3)

Rikors ipprezentat fil-15 ta' Diċembru 2017 – Chambre de commerce et d'industrie métropolitaine Bretagne-ouest (port de Brest) vs Il-Kummissjoni

(Kawża T-754/17)

(2018/C 042/44)

Lingwa tal-kawża: il-Franċiż

Partijiet

Rikorrenti: Chambre de commerce et d'industrie métropolitaine Bretagne-ouest (port de Brest) (Brest, Franza) (rappreżentanti: J. Vanden Eynde u E. Wauters, avukati)

Konvenuta: Il-Kummissjoni Ewropea

Talbiet

Ir-rikorrenti titlob li l-Qorti Ġenerali joghġobha:

- tiddikjara r-rikors ammissibbli u konsegwentement tannulla d-deċiżjoni tal-Kummissjoni bir-referenza: C(2017) 5176 finali dwar skema ta' għajjnuna Nru SA.38398 (2016/C, ex 2015/E) implimentata minn Franza – Taxxa tal-portijiet fi Franza;
- tiddikjara dan ir-rikors ammissibbli u fondat;

- konsegwentement, tannulla d-deċiżjoni tal-Kummissjoni Ewropea li tqis bhala għajnuna mill-Istat inkompatibbli mas-suq intern il-fatt li l-attivitajiet ekonomiċi tal-Chambre de commerce et d'industrie métropolitaine Bretagne-ouest ma humiex suġġetti għat-taxxa fuq il-kumpanniji;
- tikkundanna lill-konvenuta għall-ispejjeż.

Motivi u argumenti prinċipali

Insostenn tar-rikors tagħha, ir-rikorrenti tinvoka tliet motivi.

1. L-ewwel motiv ibbażat fuq ksur tal-prinċipju ta' amministrazzjoni tajba, peress li l-eżitu tar-rikors fil-Kawża T-39/17, Chambre de commerce et d'industrie métropolitaine Bretagne-ouest (port de Brest) vs Il-Kummissjoni, ipprezentat mir-rikorrenti dwar id-dritt ta' aċċess għall-fajl amministrattiv għadu pendenti. Għaldaqstant, sa fejn il-Kummissjoni bbażat ruħha fuq dokumenti essenzjali sabiex jiġu ddeterminati l-ilmenti indirizzati kontra r-rikorrenti mingħajr madankollu ma kkomunikatilha tali dokumenti u dan minkejja l-varji talbiet ta' din tal-aħħar, id-deċiżjoni li twassal għall-analiżi ta' dokumenti simili għandha tkun ivvizzjata b'illegalità.
2. It-tieni motiv ibbażat fuq żball ta' evalwazzjoni għal dak li jikkonċerna l-klassifikazzjoni ta' operazzjonijiet imwettqa mill-port ta' Brest. Dan il-motiv jinqasam f'żewġ partijiet.
 - L-ewwel parti bbażata fuq l-affermazzjoni li tghid li l-attivitajiet tal-port ta' Brest huma servizzi ta' interess ġenerali. Ir-rikorrenti tqis li, f'dan il-kuntest, l-eżenzjoni tat-taxxa fuq il-kumpanniji ma tistax tiġi kkontestata mill-konvenuta hlief jekk turi li hija tikkostitwixxi għajnuna mill-Istat li hija applikata għal attività li tkun suġġetta għar-regoli tal-kompetizzjoni.
 - It-tieni parti, imqajma sussidjarjament, li tghid li, jekk l-attivitajiet portwali ma kinux jikkostitwixxu servizzi ta' interess ġenerali, huma xorta wahda jikkostitwixxu servizzi ta' importanza ekonomika ġenerali li jistgħu, fl-osservanza tar-regoli tal-Unjoni, ikunu ssussidjati inkluż permezz ta' miżuri fiskali. Ir-rikorrenti ssostni li f'tali każ, ma jkunx hemm lok li jitqies li r-regoli tal-kompetizzjoni japplikaw għall-każ inezami.
3. It-tielet motiv ibbażat fuq l-assenza ta' motivazzjoni u żball manifest ta' evalwazzjoni għal dak li jirrigwarda l-klassifikazzjoni mill-Kummissjoni tal-miżura inkwistjoni bhala għajnuna mill-Istat. Dan il-motiv jinqasam f'żewġ partijiet.
 - L-ewwel parti li permezz tagħha r-rikorrenti tqis li d-deroga għall-applikazzjoni tal-Artikolu 106(2) TFUE għandha tiġi kkunsidrata flimkien mal-Artikolu 93 TFUE li jipprevedi li l-għajnuna li tissodisfa l-bżonnijiet ta' koordinazzjoni tat-trasport jew li tikkorrispondi għar-rimbors ta' ċerti piżijiet inerenti fil-kunċett ta' servizz pubbliku hija kompatibbli mat-Trattati.
 - It-tieni parti bbażata fuq żball manifest ta' evalwazzjoni u insuffiċjenza ta' motivazzjoni għal dak li jirrigwarda l-applikazzjoni tal-Artikolu 107 TFUE. Minn naħa, id-deċiżjoni kkontestata hija motivata insuffiċjentement sa fejn hija ma fiha l-ebda element li jista' jstabbilixxi jew juri kif l-iskema ta' għajnuna taffettwa, jew tista' taffettwa, il-kummerċ bejn l-Istati Membri għal dak li jikkonċerna l-portijiet Franciżi u, b'mod iktar partikolari, il-port ta' Brest. Min-naħa l-oħra, id-deċiżjoni hija vvizzjata bi żball manifest ta' evalwazzjoni sa fejn hija tikklassifika l-miżura favur il-port ta' Brest bhala għajnuna mill-Istat minkejja li hija nieqsa l-kundizzjoni dwar l-effett fuq il-kummerċ.

Rikors ipprezentat fit-30 ta' Novembru 2017 – United Wineries vs EUIPO – Compañía de Vinos Miguel Martín (VIÑA ALARDE)

(Kawża T-779/17)

(2018/C 042/45)

Lingwa tar-rikors: l-Ispanjol

Partijiet

Rikorrenti: United Wineries, SA (Cenicero, Spanja) (rappreżentant: J. Oria Sousa-Montes, avukat)

Konvenut: L-Uffiċċju tal-Proprjetà Intellettuali tal-Unjoni Ewropea (EUIPO)